
प्राधिकृत प्रकाशन 
महाराष्ट्र विधानसभेत व महाराष्ट्र विधानपरिषदेत सादर केलेली विधेयके . 


महाराष्ट्र 

विधानमंडळ सचिवालय 
विधानपरिषदेत दिनांक १७ जुलै २०१५ रोजी पुरःस्थापित करण्यात आलेले खालील विधेयक, महाराष्ट्र विधानपरिषद नियम १११ 
अन्वये प्रसिद्ध करण्यात येत आहे 


L. C. BILLL No.X OF 2015 . 


A BILL 


TO AMEND THE MAHARASHTRA MARINE FISHING REGULATION 

1981 . 


ACT , 


सन २०१५ चे विधानपरिषद विधेयक क्रमांक १० . 
महाराष्ट्र सागरी मासेमारी नियमन अधिनियम , १९ ८१ यात सुधारणा करण्यासाठी विधेयक . 
ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नव्हते ; 

आणि ज्याअर्थी, यापुढे दिलेल्या प्रयोजनांसाठी , महाराष्ट्र सागरी मासेमारी नियमन अधिनियम, १९ ८१ यात 
सुधारणा करण्यासाठी महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती 
अस्तित्वात असल्याबद्दल त्यांची खात्री पटली होती ; आणि म्हणून , त्यांनी दिनांक १ जून २०१५ रोजी महाराष्ट्र 
सागरी मासेमारी नियमन ( सुधारणा) अध्यादेश, २०१५ प्रख्यापित केला होता 


१ ९ ८१ चा 
महा . ५४ . 


२०१५ चा 
महा . अध्या . 


.. 


८ . 


( १ ) 


भाग- पाच - ३४-१ 


२ 


महाराष्ट्र शासन राजपत्र असाधारण भाग पाच, जुलै १७, २०१५ / आषाढ २६, शके १९ ३७ 


आणि ज्याअर्थी, उक्त अध्यादेशाचे राज्य विधानमंडळाच्या अधिनियमात रूपांतर करणे इष्ट आहे ; 


सन १ ९ ८१ चा 


१ ९ ८१ चा 


महा. ५४. 


.. 


“ 


५४ याच्या कलम 


त्याअर्थी, भारतीय गणराज्याच्या सहासष्टाव्या वर्षी, याद्वारे , पुढील अधिनियम करण्यात येत आहे : 
संक्षिप्त नाव व 

१ . ( १) या अधिनियमास , महाराष्ट्र सागरी मासेमारी नियमन ( सुधारणा ) अधिनियम , २०१५ असे म्हणावे. 
प्रारंभ . 

( २) तो , दिनांक १ जून २०१५ रोजी अंमलात आला असल्याचे मानण्यात येईल. 

२ . महाराष्ट्र सागरी मासेमारी नियमन अधिनियम, १९ ८१ ( यात यापुढे ज्याचा निर्देश “ मुख्य अधिनियम 
महाराष्ट्र असा करण्यात आला आहे) याच्या कलम २ मध्ये, खंड ( आय ) ऐवजी, पुढील खंड दाखल करण्यात येईल 
अधिनियम क्रमांक 

( आय ) नोंदणी अधिकारी ” याचा अर्थ, सहायक मत्स्यव्यवसाय आयुक्त , असा आहे, आणि 
२ ची सुधारणा. 

त्यामध्ये, राज्य शासनाने, राजपत्रातील अधिसूचनेद्वारे , तीत विनिर्दिष्ट करण्यात येईल अशा क्षेत्रासाठी , 
ज्या कोणत्याही अधिकाऱ्यास, या अधिनियमाद्वारे , नोंदणी अधिकाऱ्याला प्रदान केलेल्या अधिकारांचा वापर 
करण्यासाठी आणि त्यावर सोपविलेली कर्तव्ये पार पाडण्यासाठी, प्राधिकृत केले असेल अशा इतर कोणत्याही 
अधिकाऱ्याचा समावेश होईल ; ". 

३ . मुख्य अधिनियमाच्या कलम १३ मधील पोट - कलम (१) मध्ये, “ राज्य बंदर संघटनेच्या मुख्य बंदर 
महाराष्ट्र अधिकाऱ्याकडे ” या मजकुराऐवजी “ मत्स्यव्यवसाय आयुक्त , महाराष्ट्र शासन याच्याकडे " हा मजकूर दाखल 
अधिनियम क्रमांक 
५४ याच्या कलम 
१३ ची सुधारणा. 


सन १ ९ ८१ चा 


करण्यात येईल . 


४ . 


महा . 


अध्या . ८ . 


सन २०१५ चा 

(१ ) महाराष्ट्र सागरी मासेमारी नियमन ( सुधारणा) अध्यादेश, २०१५ हा , याद्वारे , निरसित करण्यात २०१५ चा 
महाराष्ट्र अध्यादेश येत आहे . 
क्रमांक ८ याचे 
निरसन व 

( २ ) असे निरसन झाले असले तरी , उक्त अध्यादेशाद्वारे सुधारणा करण्यात आल्याप्रमाणे मुख्य अधिनियमाच्या 
यावृत्ती. संबंधित तरतुदींन्वये करण्यात आलेली कोणतीही कृती किंवा कार्यवाही ( काढलेली कोणतीही अधिसूचना किंवा 

आदेश यांसह ) ही , या अधिनियमाद्वारे सुधारणा करण्यात आल्याप्रमाणे, मुख्य अधिनियमाच्या संबंधित तरतुदींन्वये 
करण्यात आलेली कोणतीही कृती, कार्यवाही किंवा यथास्थिति , काढलेली अधिसूचना किंवा दिलेला आदेश असल्याचे 
मानण्यात येईल. 


. 


~ 


महाराष्ट्र शासन राजपत्र असाधारण भाग पाच, जुलै १७, २०१५ / आषाढ २६, शके १९३७ 

उद्देश व कारणे यांचे निवेदन . 
महाराष्ट्र राज्याच्या किनारपट्टीलगतच्या समुद्रात, मासेमारी गलबतांतून होणाऱ्या मासेमारीचे नियमन 
करण्यासाठी , महाराष्ट्र सागरी मासेमारी नियमन अधिनियम , १ ९ ८१ ( १ ९ ८१ चा महा.५४ ) हा अधिनियमित 
करण्यात आला आहे . उक्त अधिनियमाच्या कलम २ च्या खंड (ई ) मध्ये “ लायसन देणारा अधिकारी 
आणि खंड ( आय ) मध्ये “ नोंदणी अधिकारी ” या संज्ञेची व्याख्या विषद केली आहे. लायसन देणारा अधिकारी 
हा , सहायक मत्स्यव्यवसाय विकास अधिकारी होता आणि नोंदणी अधिकारी हा , मुख्य बंदर अधिकाऱ्याने, 
कोणत्याही विनिर्दिष्ट क्षेत्राकरिता प्राधिकृत केलेला, राज्य बंदर संघटनेतील म्हणजेच महाराष्ट्र सागरी मंडळातील 
अधिकारी किंवा कर्मचारी होता. अशा प्रकारे , मासेमारी गलबतांची नोंदणी करणे व अशा मासेमारी गलबतांस , 
मासेमारी करण्याकरिता अनुज्ञप्ती देणे हे काम , महाराष्ट्र शासनाच्या दोन वेगवेगळ्या विभागांच्या दोन वेगवेगळ्या 
प्राधिकाऱ्यांना नेमून देण्यात आले होते . 

२. देशाच्या सागरी किनाऱ्यास असलेल्या दहशतवादी हल्ल्याच्या धोक्याच्या पार्श्वभूमीवर सागरी सुरक्षेची 
सुनिश्चिती करणे आवश्यक होते व संपूर्ण देशात मासेमारी गलबतांना अनुज्ञप्ती देणे व नोंदणी करणे याच्या कार्यपद्धतीत 
एकरूपता आणणे आवश्यक होते , त्यासाठी, भारत सरकारने, मासेमारी गलबतांना अनुज्ञप्ती देणे व त्यांची नोंदणी करणे हे 
काम एकाच प्राधिकरणाकडून , म्हणजे राज्य मत्स्यव्यवसाय विभागाकडून करून घेण्यात यावे, असे ठरविले होते . 

केंद्र सरकारने दिनांक १४ ऑगस्ट २०१४ च्या अधिसूचनेद्वारे व्यापारी जहाज वाहतूक अधिनियम, १९ ५८ 
( १९ ५८ चा ४४ ) याच्या कलम ४३५ घ च्या प्रयोजनार्थ महाराष्ट्रातील बंदरे घोषित केली आहेत , आणि तसेच , 
कलम ४३५ ई च्या प्रयोजनासाठी, भारतीय मासेमारी नौका निबंधक म्हणून , सहायक मत्स्यव्यवसाय आयुक्त यांची 
नियुक्ती केली आहे. 

सागरी किनाऱ्याच्या सुरक्षिततेची सुनिश्चिती आणि महाराष्ट्र राज्यामधील मासेमारी गलबतांना अनुज्ञप्ती 
देणे व त्यांची नोंदणी करणे यात एकरूपता आणण्याच्या हेतूने , इतर समुद्र किनारपट्टीवरील राज्ये व केंद्र 
शासित प्रदेशांप्रमाणे मासेमारी नौकांची नोंदणी करण्याचे, त्यांना अनुज्ञप्ती देण्याचे अधिकार हे, केवळ एकाच 
विभागाला म्हणजे मत्स्यव्यवसाय विभागाला देणे इष्ट वाटले. म्हणून , शासनास , उक्त अधिनियमाच्या कलम 
२ च्या खंड ( आय ) मध्ये तरतूद केलेल्या " नोंदणी अधिकारी ” या संज्ञेच्या व्याख्येत यथोचितरीत्या 

सुधारणा 
करणे इष्ट वाटले . 

तसेच, महाराष्ट्र शासनास , उक्त अधिनियमाच्या कलम १३ ची यथोचित सुधारणा करून त्याद्वारे राज्य बंदर 
संघटनेच्या मुख्य बंदर अधिकाऱ्याऐवजी मत्स्यव्यवसाय आयुक्त , महाराष्ट्र शासन , याला अपील प्राधिकाऱ्याचे 
अधिकार प्रदान करणेदेखील इष्ट वाटले. 

राज्य विधानमंडळाच्या दोन्ही सभागृहांचे अधिवेशन चालू नव्हते आणि उपरोक्त प्रयोजनांसाठी महाराष्ट्र 
सागरी मासेमारी नियमन अधिनियम, १९ ८१ यात सुधारणा करण्यासाठी , महाराष्ट्राच्या राज्यपालांनी तात्काळ कार्यवाही 
करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली होती, आणि , म्हणून 
महाराष्ट्राच्या राज्यपालांनी दिनांक १ जून २०१५ रोजी महाराष्ट्र सागरी मासेमारी नियमन ( सुधारणा ) अध्यादेश , 
२०१५ ( २०१५ चा महा . अध्या . ८ ) प्रख्यापित केला होता. 

उक्त अध्यादेशाचे राज्य विधानमंडळाच्या अधिनियमात रूपांतर करणे हा या विधेयकाचा हेतू आहे. 


३ . 


6 . 


मुंबई, 
दिनांक ६ जुलै २०१५ . 


एकनाथराव खडसे , 
मत्स्यव्यवसाय मंत्री . 


विधान भवन : 
मुंबई, 
दिनांक १७ जुलै २०१५ . 


डॉ . अनंत कळसे , 

प्रधान सचिव, 
महाराष्ट्र विधानपरिषद . 

वैधानिक अधिकार सोपवण्यासंबंधीचे ज्ञापन 


या विधेयकात वैधानिक अधिकार सोपवण्यासंबंधीचा पुढील प्रस्ताव अंतर्भूत आहे 

खंड २. - या खंडान्वये, अधिसूचनेद्वारे, त्या अधिसूचनेत विनिर्दिष्ट केलेल्या क्षेत्राकरिता नोंदणी अधिकाऱ्याला 
प्रदान करण्यात आलेल्या अधिकारांचा वापर करण्यासाठी आणि त्याच्याकडे सोपविण्यात आलेली कर्तव्ये पार 
पाडण्यासाठी इतर कोणत्याही अधिकाऱ्यास प्राधिकृत करण्याचा अधिकार राज्य शासनाकडे घेण्यात आला आहे. 

वैधानिक अधिकार सोपविण्यासंबंधीचा वर नमूद केलेला प्रस्ताव हा , सामान्य स्वरूपाचा आहे. 


२ . 


महाराष्ट्र शासन राजपत्र असाधारण भाग पाच, जुलै १७, २०१५ / आषाढ २६, शके १९ ३७ 


५ 


. 


सन २०१५ चे वि.प. विधेयक क्रमांक १० - महाराष्ट्र सागरी मासेमारी नियमन ( सुधारणा) 

विधेयक , २०१५ याचे परिशिष्ट 


( महाराष्ट्र सागरी मासेमारी नियमन अधिनियम, १९ ८१ यातील उतारे ) 


( सन १ ९ ८१ चा महाराष्ट्र अधिनियम क्रमांक ५४) 


१ . 


२ . 


व्याख्या . 


या अधिनियमात, संदर्भानुसार दुसरा अर्थ अपेक्षित नसेल तर , 
( अ ) ते ( ह ) 


. 


( आय) “ नोंदणी अधिकारी ” म्हणजे , मुख्य बंदर अधिकाऱ्याने, कोणत्याही विनिर्दिष्ट क्षेत्राकरिता, 
प्राधिकृत केलेला, राज्य बंदर संघटनेतील अधिकारी किंवा कर्मचारी आणि त्यामध्ये, राज्य शासनाने , शासकीय 
राजपत्रातील अधिसूचनेद्वारे तीत विनिर्दिष्ट करण्यात येईल अशा क्षेत्रासाठी, राज्य बंदर संघटनेच्या ज्या 
कोणत्याही अधिकाऱ्यास, या अधिनियमाद्वारे नोंदणी अधिकाऱ्यालादिलेल्या अधिकारांचा वापर करण्यासाठी 
आणि त्यावर लादलेली कर्तव्ये पार पाडण्यासाठी, प्राधिकृत केले असेल अशा इतर कोणत्याही अधिकाऱ्याचा 
समावेश होईल 


( ज ) व ( के ) 


३. ते १२ . 

१३. (१ ) लायसन्स देणाऱ्या अधिकाऱ्याच्या मासेमारी गलबतास लायसन्स देण्यास नकार देणाऱ्या किंवा लायसन्स मंजूर 
असे लायसन्स निलंबित करणाऱ्या , रद्द करणाऱ्या किंवा त्यात फेरबदल किंवा सुधारणा करणाऱ्या आदेशामुळे, करपी किंवा नोंदणी 
किंवा मासेमारी गलबताची नोंदणी करण्यास नकार देणाऱ्या किंवा अशा गलबताची नोंदणी रद्द करणाऱ्या नोंदणी 

करपी, इत्यादीस 

नकार देणाऱ्या 
अधिकाऱ्याच्या आदेशामुळे, व्यथित झालेल्या कोणत्याही व्यक्तीला तिला आदेश कळविण्यात आल्याच्या तारखेपासून आदेशांविरूद्ध 
तीस दिवसांच्या आत, अपील प्राधिकाऱ्याकडे म्हणजे - राज्य बंदर संघटनेच्या मुख्य बंदर अधिकाऱ्याकडे - अपील 
करता येईल : 


परंतु अपीलकारास पुरेशा कारणामुळे वेळेत अपील दाखल करता आले नाही, याबद्दल अपील प्राधिकाऱ्याचे 
समाधान झाले तर , उक्त तीस दिवसांचा कालावधी संपल्यानंतरही त्यास अपील दाखल करून घेता येईल . 


( २ ) व ( ३ ) 


१४. ते २६ . 


** 


६ 


महाराष्ट्र शासन राजपत्र असाधारण भाग पाच, जुलै १७, २०१५ / आषाढ २६, शके १९ ३७ 


महाराष्ट्र विधानमंडळ सचिवालय 


सन २०१५ चे विधानपरिषद विधेयक क्रमांक १० . 


[ महाराष्ट्र सागरी मासेमारी नियमन अधिनियम , १ ९ ८१ 

यात सुधारणा करण्यासाठी विधेयक .] 


[ श्री . एकनाथराव खडसे , 

मत्स्यव्यवसाय मंत्री. ] 


डॉ . अनंत कळसे, 


प्रधान सचिव , 
महाराष्ट्र विधानपरिषद. 


शासकीय मध्यवर्ती मुद्रणालय , मुंबई 


